

## Mużew ta' l-Arkeologija · 29 April — 15 Mejju

Forsi fil-hajja materjali ta' konsumista moderna naħsbu li l-bniedem ma jonqsu xejn. Forsi naħsbu li bl-invenzjonijiet xjentifiċi, inklużi l-inġinerija genetica u l-fiżika molekulari, li-bniedem sar superuman u jista' jiddomina l-ambjent u n-natura b'arroganza tali li jista' jibdel l-istaġuni jekk irid. Iżda sfortunatament, minflok ma jonqsu xejn, isib li jonqsu kolox. Ihoss vojttremend, vojtt li jtarax u jwadhax ir-ruh.

Ihossu aljenat, emarginat, mhux aċċettat, minsi u mwarrab, u jwerczaq b'dan l-uġiħ eżistenzjali, uġiħ atroċi, laċeranti. Tant jixtieq ikun aċċettat u maħbub u din n-nuqqas ta' mħabba iħalli fih vojtt jew baħt infinit. F'din l-assurdità paradossali jipprova jumla dan il-vojt bil-miħbegħda, bl-ghira, bil-possessjoni, bil-intolleranza u hekk ikattar l-uġiħ f'ciklu yizzzjuż.

Dwar dan il-vojt jikkumment: b'hila kbira Enzo Carnebianca (imw. 1948). It-terror hu attwali iżda fix-xogħol ta' Carnebianca hu mitiġat fil-perfezzjoni tal-forma li hi sublimazzjoni ta' dan il-vojt.

Il-paradossa tinħass fil-bniedem serp li bħal garigor jogħla l-fuq biex jiħlaq l-ideal għax jobgħod jitaħxkar ma' l-art. Il-bniedem jiżvojtja u jsir biss xkora jew qoxra bil-buttni, tiżfen fix-xejn. Mill-bajda tal-hajja johroġ is-serp u l-forma femminili f'pożizzjoni fetali tinħass ricqda r-raqda tal-mewt.

Kemm iħuxija u kefrija jikseb Carnebianca fl-espressjoni tiegħu sottili lirika, surreali. Jista' jkun li l-artist jara relazzjoni perfetta bejn moħħ il-bniedem u dan l-uġiħ psikiku mal-mukulatura u n-nervatura fiżika.

# Artisti Taljani

minn  
E.V. BORG

F'Distacco Dalla Materja (fondut fil-bronż) dan l-uġiħ psikiku, riżultat tal-vojt, johloq tensjoni u turment fin-nervatura fil-process li l-materja tassorbi l-uġiħ u tilliberah u testernalizzah f'enerġija jew spirtu.

Salvatore Marchese (imw. 1947) iħares lejn il-hajja, lein-il-

bniedem b'mod ciniku, kritiku, ironiku u x'aktarx li l-espressjoni tiegħu hi kumment soċjali f'sens ta' karikatura u esagerazzjoni biex karikatura u esagerazzjoni biex jimmina l-istatus quo billi jiffoka l-lenti fuq l-iżball u jfejjaq il-pjagi soċjali.

Forsi jipprova jikseb il-qawwa ironika umorista ta' Mino Maccari (ara l-artiklu ta' l-awtur, 'Il-Hajja', 09.07.87). Biss naħseb li għalkemm l-espressjoni tiegħu hi interpretazzjoni personali għad jonqsu biex jirrealizza l-'finesse' intellettwali tal-'maestro' matur bl-esperienza tal-hajja.



Luna Rossa, nru. 17, pittura bi-akwarell ta' Salvatore Marchese.